

Tíðindi til føroyingar uttanlanda stuðla av tí føroysku sjómanskirkjuni.

---

## Hey øll.

Vit hava roynt okkara besta at skipa fyri tiltøkum her upp til jólar og hava vit fylgjandi at bjóða uppá.

1. Tann 26/11 verður ræstkjótaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomn at taka makan. Vinir og kenningar eru eisini vælkomn. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 26/11".

Vinarliga send mail til Martin um luttøku: [sonny@antares.fo](mailto:sonny@antares.fo)

2. Tann 10/12 verður bowling og góður matur í Havn. Tað kostar 250,- kr at luttaka. Tiltakið byrjar klokkan 19. Drekkivørur eru fyri egnu rokning. Tit eru vælkomn at taka makan við. Vinir og kenningar eru eisini vælkomn. Vit seta nøsina fram ímóti 15+ luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Bowling 10/12".

Vinarliga send win mail til Andreas um luttøku: [andreas@antares.fo](mailto:andreas@antares.fo)

3. Tann 17/12 verður aftur ræstkjótaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomn at taka makan. Vinir og kenningar eru eisini vælkomn. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 17/12".

Vinarliga send mail til Martin um luttøku: [sonny@antares.fo](mailto:sonny@antares.fo)

Hava tit spurningar vinarliga sendi mail til Martin ella Andreas.


Bestu heilsir frá Martin og Andreas

Áhugafelagið Antares  
- vit sum starvast uttanlands

[www.antares.fo](http://www.antares.fo) / [antares@antares.fo](mailto:antares@antares.fo)

---

## Veðrið:



## In.fo

### Nýtslan av fiski økist støðugt

Ársnýtslan av fiski hækkar støðugt. Tað vísir ein greining hjá FAO – Matvørustovninum undir ST – sum metir, at nýtslan av fiski fyri hvønn íbúgva í heimshøpi verður 20,5 kilo í 2016. Hetta svarar til ein vøkstur upp á 1 prosent sammett við 2015, meðan ársnýtslan fyri 10 árum síðani, í 2006, var 17,6 kilo.

Umsetningurin av fiski hækkar væntandi eisini samanborið við 2015. Sambært FAO verður umsetningurin í 2016 í heimshøpi 140 miljardir US dollarar – svarandi til umleið 978 miljardir krónur í okkara peningi. Hetta er ein vøkstur upp á 4,4 prosent í mun til 2015, men tó framvegis undir samlaða umsetninginum í 2014, tá umsetningurin var 1.037 miljardir krónur. Meðan talan sostatt samanlagt er um framgongd, so eru landingarnar av villfiski ein støðugt fallandi partur av samlaða umsetninginum av fiski í heimshøpi. Orsøkin til hækkingina er framleiðslan av alifiski.

FAO roknað, at framleiðslan av alifiski hækkar fimm prosent aftrat í 2016, og parturin av alifiski stendur nú fyri 53 prosentum av fiskinum, ið fer til mannaføði. Hesin parturin fer at vaksa næstu árin, metir FAO.

Kelda: fiskeritidende.dk

## Amtares.fo

### Maersk, MSC og HMM taka upp samstarv

Maersk Line, Mediterranean Shipping Company og Hyundai Merchant Marine hava gjørt av at fara undir nýtt strategiskt samstarv. Samstarvið er ikki partur av 2M-samgonguni millum Maersk og MSC, men fer tó at geva HMM atgongd til 2M-netverkið

"Samstarvið fer at gera okkum førar fyri at betra 2M-netverkið og økja hjáveruna á týðningarmiklu rutunum um Kyrrahavið. Vit síggja fram til at brúka hesar møguleikar til gagns fyri kundar okkara", sigur Søren Toft, Chief Operating Officer í Maersk Line.

Nýggja samstarvið millum Maersk Line, MSC og HMM er ein kombinatión av keypi og býti av uppgávum, umframt at Maersk Line og MSC yvirtaka rakstur og chartur av skipum, sum HMM í løtuni chartrar.

Avtalan kemur eftir ætlan í gildi í apríl 2017 við fyrivarni fyri góðkenning frá myndugleikunum. Fyrsta tíðarskeiðið av samstarvinum er upp á trý ár við møguleika fyri at verða longt og umfatar týðandi eystur-vestur rutur.

Kunnað verður nærri um rutubroytingar og tíðarætlanir fyrst í 2017.

Í juli í ár fekk HMM eitt memorandum of understanding um 2M-limaskap. Hetta var ein av týðningarmestu treytunum fyri, at HMM kundi gera eina avtalu um endurskipan við lánsveitarar sínar.

Hvørjar avleiðingar tað fær, at HMM kortini ikki verður partur av 2M samgonguni, er ikki greitt.

Kundarnir hjá 2M hava allarhelst verið ímóti eini upptøku av HMM í samgonguni, tí teir stúra fyri, at ein gjaldssteðgur í koreanska reiðarínum kann lemja teirra sendingar, eins og tað gjørði, tá Hanjin Shipping fór á húsagang.

Kelda: Maersk Line/maritimedanmark.dk

## **Antares.fo**

---

### **13 reiðarí meldað fyri svávlubrot í Danmark**

*Síðani januar 2015 eru útivið 300 oljuroyndir gjørdar og greinaðar. Danska umhvørvisstýrið hevur við grundarlagi í royndunum meldað 13 reiðarí fyri at nýta brennievni við ov høgum svávlunnihaldi. Eitt reiðarí varð meldað í 2015 og hini 12 í ár. Eitt av málunum er avgreitt við bót.*

”Higartil er ein einstøk bót givin, sum reiðaríið hevur góðtikið”, sigur Dorte Kubel í umhvørvisstýrinum fyri Sjøfartens Ledere.

Sjóferðslustýrið stendur fyri eftirlitinum og handhevjanini av svávlureglunum. Hetta verður gjørt við, at oljuroyndir verða tiknar á skipum í donskum havnum. Royndirnar verða greinaðar fyri svávlunnihald. Eftirlitið fær stuðul úr luftini frá sniffarum, sum Danmark sum eitt av fyrstu londunum í heiminum hevur tikið í nýtslu.

Sniffararnir eru settir upp á Stórabeltsbrúnni og á eitt lítið flogfar, eina dronu. Teir kunnu skráseta, um skip í donskum farvøtnum brúka ólógligt brennievni. Sniffarin hevur til endamáls at hjálpa eftirlitsfólkum at koma fram á svávlusyndarar. Sniffaraverkætlanin heldur fram til 1. februar 2017.

”Vit kanna í løtuni møguleikarnar fyri at halda fram við verkætlanini. Mátingarnar vátta framvegis, at talið á brotum er lágt, umleið fimm prosent, tvs. sama støði sum undan oljuroyndunum, og at vit bert síggja heilt fá grov brot”, sigur umhvørvisstýrið.

Eitt reiðarí varð meldað í 2015, og hini 12 reiðaríini eru meldað í ár. Talan er um 13 útlensk reiðarí. Nýggju fráboðanirnar umfata brot úr 20 prosentum omanfyri marknavirðið til næstan níggju ferðir ov stórt innihald av svávluni.

Løgreglan er í gongd við at kanna málini. Síðani áseta dómstólarnir revsingina. Sambært svávludirektivinum hjá ES skal revsingin vera effektiv, standa í rímligt mál við brotið, taka ein fíggjarligan vinning frá reiðarínum, hava ræðandi ávirkan og hækka, um brotið endurtekur seg.

Kelda: Sjøfartens Ledere

## **Antares.fo**

---

## Atlantic Petroleum sleppur sær av við fyrstøðufelag

*Føroyska oljufelagið Atlantic Petroleum ætlar sjálvt at reka oljuøkini, sum felagið er meðeigari í. Tað hendir, eftir at myndugleikarnir hava sett núverandi fyrstøðufelagið, Iona Energy, undir umsiting.*

Atlantic Petroleum hevur sloppið sær av við fyrstøðufelagið á fleiri oljuloyvum, sum felagið er meðeigari í, og ætlar nú sjálvt at reka økini.

Tað hendi á einum fundi fríggjakvøldið, upplýsir felagið í eini fráboðan. Her hevði Atlantic Petroleum kallað inn til sokallað Joint Operating Committee viðvíkjandi Orlando- og Kells-økjunum.

Hetta hendi, eftir at myndugleikarnir høvdu sett núverandi fyrstøðufelagið, Iona Energy, undir umsiting.

"Orlando-økið og Kells er sera týðningarmiklar ognir hjá Atlantic Petroleum, og vit ætla í framtíðini at arbeiða neyvt saman við myndugleikunum, loyvispartnarunum og íognum," sigur stjórin í Atlantic Petroleum, Ben Arabo, í fráboðanini.

Tað krevur góðkenning frá myndugleikunum, áðrenn Atlantic Petroleum kann yvirtaka raksturin av økjunum.

Kelda: shippingwatch.dk

## Antares.fo

---

### Oljuprísurin nú uppi á 57 dollarum

*Enn ein avtala um at minka um framleiðsluna av olju hevur fingið prísina at hækka. Hesa ferð eru tað tey 11 oljuframleiðandi londini, sum ikki eru limir í Opec, ið eru vorðin samd um at skerja framleiðsluna við útivið 600.000 tunnum av olju. Av hesum stendur Russland einsamalt fyri helminginum.*

Avtalan kemur tvær vikur eftir, at Opec-londini innanhýsis samdust um at skerja framleiðsluna við 1,2 miljónir tunnum.

Norðsjóvaroljan er longu komin upp á 57 dollarar fyri tunnuna og er sostatt hækkað sløk 27 prosent síðani 14. november, tá hon var niðri á 44,7 dollarum. Hetta er fyrstu ferð í háltannað ár, at prísurin er so høgur sum nú.

"Hetta er ein greiður og týðiligur boðskapur um, at framleiðararnir vilja javnviga marknaðin við hægri prísnum," sigur Chris Weston, sjefstrategur hjá IG í Australia, við Bloomberg News.

"Avtalan vísir styrki og samanhald millum alheims framleiðararnar. Hetta kann merkja nýtt samstarv við tí endamáli at fáa støðug viðurskipti aftur á alheims oljumarknaðinum," skrivur S & P Global Platts í eini fráboðan sambært Dagens Næringsliv.

Kelda: shippingwatch. dk

## Antares.fo

---

### SAS og Loganair sleppa at flúgva upp á Føroyar

12-12-2016 18:13

Poul Michelsen, landsstýrismaður, hevur í dag kunnað landsstýrið um sítt tilmæli í sambandi við umsóknirnar hjá SAS og Loganair, sum vilja sleppa at flúgva upp á Føroyar - ávikavist

millum Vágar og Keypmannahavn og millum Vágar og Aberdeen. Og stendur tað til landsstýrismannin, verða umsóknirnar gingnar á mæti í báðum førum. Sostatt verða, eftir øllum at døma, trý flogfeløg, sum komandi ár fara at flúgva regluliga millum Føroyar og útheimin.

Útvarpið hjá Kringvarpinum tosaði við Poul Michelsen seinnapartin, og hann upplýsti, at fara feløgini at halda ávísar treytir, so fáa tey loyvi at flúgva frá komandi ári. Treytirnar snúgva seg millum annað um at halda fráboðaðar prísir og avsláttarskipanir.

Lagt verður upp til, at loyvini skulu endurmetast, tá ein tíð er fráliðin.

**Dimma.fo**

---

### **Fyrsta nýbygda tvíkilja til Sands**

12-12-2016 12:46

Í farnu viku bleiv á fyrsta sinni ein tvíkilja latin í Sandoyinna. Talan er um nýbygning nummar 44 frá KJ Hydraulik á Kambsdali. Tvíkiljan varð latin Marine Harvest, ið er farið undir laksaaling á Sandsvág. Tvíkiljan er 15,5 metrar long og sjev metrar breið.

**Dimma.fo**

---

### **Stuðul til privatar miðlar skal tryggja kappingina**

12-12-2016 08:48

*Privatu miðlarnir vikna alsamt, men teir skulu varðveitast, so fjølbroytnið í miðlalandslagnum kann verða tryggjað. Hetta er endamálið við lógaruppskotinum um miðlastuðul, sum landsstýriskvinnan við mentamálum, Rigmor Dam, hevur lagt fyri tingið. Stuðul skal kunna veitast prentaðum tíðindamiðlum, loftbornum tíðindamiðlum og skrivaðum netmiðlum við redaktiónum*

Um allan heim hava bløðini stórar avbjóðingar, tí tíðindatænasturnar, sum fyrr vóru á prenti, eru fluttar yvir á internetið. Nógv upplýsing, sum hendur fæst á í dag, er ókeypis á netinum, men ójavnt er við dygdini. Sumt er væl frágingið, annað er hjálparleyst og beinleiðis ósatt, og ørkymlanin hjá móttakarunum kann mangan vera stór.

Eisini í Føroyum hava bløðini avbjóðingar. Dimmalætting, sum fyrr kom út fimm ferðir um vikuna, kemur nú út fríggjadag sum vikuskiftisblað. Sosialurin, sum eisini kom út fimm ferðir um vikuna, kemur nú út trýggjar ferðir um vikuna – mikudag ókeypis í hvørt hús. Onnur bløð hava annaðhvørt givið upp ond ella eru ókeypis lýsingarbløð ella tíðarrit.

At styðja upp undir pappírsmiðlar í hesi netmiklu tíð er sum at styðja upp undir hestavognin, tá bilurin varð uppfunnin, hava summi sagt. Men tað leggur landsstýriskvinnan við mentamálum líka í, tí fjølbroytnið í tí frammanundan veika fjølmiðlalandslagnum skal tryggjast, og tað skal gerast við einum árligum miðlastuðli á 2 mió. kr., sum ein óheft nevnd býtir út.

### **Redaktionellar treytir**

Í lógaruppskotinum verður staðfest, at ongin almennur ognarskapur skal vera í miðlunum, sum kunnu fáa burtur av stuðlinum. Tann miðilin, sum søkir og skal vænta sær stuðul, skal vera sjálvstøðugur við einum ábyrgdarhavandi redaktøri. Íroknað redaktørin skal miðilin hava í minsta lagi trý heil redaktionell ársverk.

Ein onnur treyt er, at miðilin skal í sínum redaktionella tilfari venda sær til ein breiðan skara av brúkarum og ikki bert til ávísar vinnubólkar ella yrkisbólkar, limir í yrkisfeløgum og

politiskum flokkum. Við hesum vil landsstýrskvinnan siga, at t.d. fakbløð hava onga atgongd til miðlastuðulin, og tað hava politisk propagandabløð heldur ikki.

Um redaktionella innihaldið hjá miðlunum, ið ætla sær stuðul, verður sagt, at tað skal fevna breitt, og “talan skal í høvuðsheitum vera um viðgerð av aktuellum tíðindatilfari av politiskum, samfelagsligum og/ella mentanarligum slagi, sum er lagað til fólkið í Føroyum, og sum lýsir føroysk samfelagsviðurskipti ella útlendsk viðurskipti úr einum føroyskum sjónarhorni.”

### **Fjølbroyni og kapping**

Í viðmerkingunum til uppskotið verður sligið fast, at Mentamálaráðið hevur sum fremsta mál á fjølmiðlaøkinum at vera við til at tryggja borgarunum og samfelagnum dygdargott og álítandi miðlannahald. Eyðsýnt er, at tess størri útboðið av miðlum er, tess størri verður margfeldið, verður staðfest. Í viðmerkingunum stendur eisini:

“Eitt fjøltáttað miðlalandslag er við til at birta upp undir eitt opið og fólkaræðisligt samfelag, men tað er ikki ein sjálfvylgja, at vit hava eitt fjølbroytt úrval av tíðindamiðlum. Seinastu mongu árinum hava føroysku tíðindamiðlarnir havt trupul kor at virka undir. Politiskt ynski er um at venda gongdini, so tað ber til hjá verandi og møguliga fleiri tíðindamiðlum at virka á marknaðinum.”

Kringvarp Føroya, sum serliga verður fíggað við kringvarpsgjaldi, skal ikki kunna fáa miðlastuðul, sigur uppskotið. Tað skal tvørturímóti hava mótspæl.

“Privatu tíðindamiðlarnir eru við til at geva almenna public service-stovninum Kringvarpi Føroya eina neyðuga og ynskiliga kapping. Tíðindamiðlarnir skulu vera gróðrarbotnur undir einum upplýstum og virknum almennum kjaki. Nú ræður um at tryggja eitt sterkt samlað føroyskt miðlaútboð við eini føroyskari rødd,” verður sagt.

### **Dimma.fo**

---

### **Heðin ongan skund - Annika og tey sleppa ikki at skipa seg fyrr enn í evstu løtu**

12.12.2016 - 17:59

KVF veit í dag at siga, at sitandi býráð í Tórshavnar kommunu er innkallað til býráðsfund hósdagin 15. desember. Hetta merkir, sambært KVF, at Tórshavnar kommuna ikki skipar seg av nýggjum á tí fundinum heldur. Tey nývaldu mugu innkallast, um býráðið skal skipa seg av nýggjum.

KVF skrivar, at nógvu kommunurnar kring landið hava longu skipað seg av nýggjum, so at tey, sum vunnu valið 8. november, nú manna bý- og bygðaráðini og tær mongu nevndirnar, sum kommunur hava undir sær. Men sambært Bjørgfríð Ludvíg, kommunustjóra í Tórshavnar kommunu, skipar býráðið seg ikki av nýggjum á komandi fundinum, sum verður hósdagin.

Hetta merkir, sambært KVF, at býráðið í Tórshavnar kommunu væntandi ikki verður skipað av nýggjum fyrr enn ímillum jól og nýggjár.

Nývalda býráðssamgongan var longu byrjað at ótolnast um mánaðarskiptið, og sendu tey tí Heðini Mortensen, borgarstjóra í Tórshavnar kommunu, skriv, har tey heittu á hann um at kalla inn býráðið skjótast gjørligt til tess at fáa skipað nýggja býráðið.

Men eftir øllum at døma hevur Heðin Mortensen ongan skund. Tað nýtist honum heldur ikki at hava, tí at sambært lógini um kommunustýri, skal nývalda kommunustýrið ikki skipa seg fyrr enn í seinasta lagi innan árslok.

### **Portal.fo**

---

## Vígslugudstænasta í Hósvíkar Kirkju

11.12.2016 - 16:34

Tað eru skjótt trý ár síðani arbeiðið, at umvæla Hósvíkar Kirkju byrjaði, og í dag varð hon vígd. Mestsum øll kirkjan er umvæld, sjálvst ljósakrúnurnar.

Arbeiðið skuldi ikki taka so langa tíð, men arbeiðstakarinn fór á húsaðang, og hetta seinkaði verkætlanini nógv.

### Portal.fo

---

#### Sonni fær møguleikan at sannføra

12.12.2016 (13:53)

Svein-Erik Jensen, formaður í fjepparafelagnum hjá Molde FK, sigur, at keypið av Sonna Ragnar Nattestad kom óvart á hann.

- Vit hava ikki hoyrt nakrar søgur um hesa spælaraflytingina. Samstundis er hetta ein spælari, sum vit ikki kenna so væl, hóast onkur okkara minnst navnið frá tíð hansara í FC Midtjylland.

- Vit eru heilt víst spent upp á hetta og gleða okkum at síggja, hvat hann hevur at bjóða og hvussu hann passar inn í felagið, sigur Svein-Erik Jensen.

Líkt er til, at Molde FK missir annan av føstu miðverjunum, við tað at Vegard Forren og felagið ikki megna at semjast um ein nýggjan sáttmála.

- Vit vóna ikki, at vit missa hann, men tað er okkurt, sum bendir á, at hann er á veg avstað. Harumframt verður annar vinstribakkurin allarhelst seldur eisini, sigur hann.

Hann sigur, at í verandi støðu er ringt at siga, um Sonni Ragnar Nattestad kann vænta sær spælitíð.

- Tað velst um, hvat hendir við spælarum okkara. Um vit varðveita Vegard Forren, Ruben Gabrielsen og Joona Toivio, so hava vit trýggjar klassaspælarar, sum vit kenna væl og sum kenna skipanina. So verður verri hjá honum at spæla seg inn á liðið. Men vit missa jú ein vinstribakk og í fjør høvdu vit stórar trupulleikar við skaðum, so hann fær allarhelst møguleikan kortini, sigur Svein-Erik Jensen.

- Ole Gunnar Solskjær er tað slagið av venjara, sum dámar at lata ungar spælarar royna seg. Hann fer tí at fáa møguleikan at sannføra liðfelagar, venjarar og fjepparar um síni evni. Um hann møtir til venjing og vísir, at hann meinar hetta í álvara, at hann satsar upp á hetta og at hann er ein góður spælari, sum gevur alt, so er eingin orsök til, at hann ikki skal megna at bróta íggjøgnum, sigur hann.

Í ár endaði Molde FK á fimta plássi og í fjør á sætta plássi. Annars hevur felagið vunnið norska meistaraheitið trýggjar ferðir síðani 2011, í 2011, 2012 og 2014. Í fjør stóð felagið seg sera væl í bólkaspælinum í Europa League. Felagið vann bólkin, framman fyri Fenerbahce, Ajax og Celtic. Sevilla, sum hevur vunnið Europa League trý ár á rað, gjørdist ein ov stórir gloypibiti.

- Leiðslan hefur gjørt heilt greitt, at úrslitið í ár og í fjørt ikki hefur verið nóg gott, Europa League ævintýrið undantikið. Teir siga, at teir vilja lyfta felagið í oddastríðið aftur, so tí vóna vit, at teir fara at seta handling aftan fyri orðini, sigur Svein-Erik Jensen.

## In.fo

---

### Alsamt fleiri føroyingar fáa arbeiði

12.12.2016 (18:14)

Í september vóru 25.429 løntakarar í Føroyum

Tað staðfestir Hagstovan í eini nýggjaru uppgerð.

Hagstovan sigur, at seinastu trýggjar mánaðirnar hefur tað verið lítil vøkstur hvønn mánað, so í september vóru 100 fleiri løntakarar enn í summar.

Í fiski- og alivinnuni hefur tað verið eitt sindur upp og niður í ár. Frá januar til mars var framgongd, men so vóru færri løntakarar í fiski- og alivinnuni í alt summar, samanborðið við sama tíðarskeið í fjør. Í august vóru aftur fleiri, men nú í september vóru tað 50 færri í fiski- og alivinnu í mun til í september í fjør.

Byggivinnan hefur framvegis stóra framgongd. Bæði í tali á løntakarum og í prosentum er byggivinnan tann høvuðsvinnubólkur sum hefur størstu framgongd. Í september vóru 3.642 løntakarar í byggivinnuni og tað eru 251 løntakarar fleiri enn árið fyri. Framgongdin er 7,4 prosent.

Privatu tænavinnurnar eru vaksnar 2,5 prosent seinasta árið, meðan almenn fyrising og tænavinnur er vaksin 1,5 prosent, sigur Hagstovan.

## In.fo

---

### Eingin dálking á Hagaleiti í Leirvík

12.12.2016 (20:19)

Í samband við umhvørvisgóðkenningina fyri brennistøðina hjá IRF á Hagaleiti í Leirvík, hava sonevndar immisiónskanningar - ella árinnskanningar - verið partur av krøvunum fyri góðkenningini.

Hesi krøv hava eisini verið galdandi fyri KOB, Kommunalu Orku-og Brennistøðina á Sandvíkarhjalla.

Tá Umhvørvisstovan hefur fingið áheitan frá KOB um at endurskoða sýnstøkurnar av mold, grasi og seyði, hefur stovnurin eisini endurskoðað sýnstøkurnar hjá IRF í Leirvík.

Kravið um sýnstøkur varð sett, tí Umhvørvisstovan ynskti at fylgja við, um dálking frá brennistøðunum sæst aftur í nærumhvørvinum - í jørðini og í seyðinum, sum gongur í økinum.

Í brævi til IRF í Leirvík hin 1. november í ár um hesar sýnstøkur og kanningar, vísir Umhvørvisstovan á, at kanningar nú eru gjørdar yvir fleiri ár.



- Vit meta, at vit nú hava eina tíðarseriu, har til ber at hyggja eftir úrslitunum frá hesum kanningum og kunnu gera eina meting av, um dálking sæst aftur í nærumhvørvinum.

Umhvørvisstovan vísir í brævinum á, at út frá fyriliggjandi kanningum er stovnurin komin til ta niðurstøðu, at tað ikki er neyðugt at gera hesar kanningar í framtíðini.

- Henda niðurstøða er tikin út frá, at brennistøðin klárar at halda tey markvirði, sum eru sett til emmisióin í umhvørvisgóðkenningini.

Lagt verður aftrat, at úrslitini frá sýnstøkunum av mold, grasi og seyði fleiri ár aftur vísa, at innihaldið av dálkandi evnum er lágt, og Umhvørvisstovan staðfestir, at eingin týðandi dálking frá brennistøðini er at síggja í umhvørvinum.

Í brævinum til IRF ger Umhvørvisstovan tó vart við, at um tað verður mettt neyðugt, kann stovnurin krevja, at sýnstøkurnar verða tiknar upp aftur.

## In.fo

---

### Meting um tilfeingið fyri viku

50, 2016



Friday, 09 December 2016

Samandráttur: Línuskip: Tey flestu línuskipini koma at landa síðst í vikuni. Tað verður ein blandingur av toski, hýsu, longa og brosma. Eisini verður nakað av svartkalva og blálongu. Vantandi koma tey flestu línuskipini at leggja til jóla.

Útróður: Streymurin harðnar út á vikuna og veðri verður eisini heldur ikki av tí besta, so tí vantað vit ikki nógvan útróður.

Djúpvatnstrolarar: Allir liggja við bryggju.

Partrolarar: Øll, uttan tvey pør, eru til fiskarí. Koma at landa, sum vikan líður. Fiskiskapurin er fyri tað mesta smáligur.

Trolbátar: Trýggjir eru úti. Tveir fiska havtasku og ein fiskar tosk og hýsu og so nakað av flatfiski. Vit vantað at allir landa mánadagin. Helst fara nakrir trolbátarnir út í næstum.

Garnaskip: Tvey fiska svartkalva, eitt landar mánadagin og hitt síðst í vikuni. Fiskaríið er brúkiligt. Eitt fiskar havtasku, men fiskaríið er smáligt.

## Fmf.fo

---

Dato: 12.12.2016. Modvaluta: DKK.

Valutanavn ▼	WMR
Australske dollar	524,52

Bulgarske leva	380,21
Brasilianske real	206,96
Canadiske dollar	534,25
Schweizerfranc	690,30
Kinesiske renminbi.yuan	101,50
Tjekkiske koruna	27,510
Euro	743,71
Britiske pund	886,36
Hong Kong dollar	90,46
Kuna	98,72
Ungarske forint	2,3670
Israelske new shekel	183,55
Indiske rupees	10,400
Japanske yen	6,0600
Mexicanske peso	34,630
Norske kroner	83,08
Newzealandske dollar	502,63
Polske zloty	166,91
Russiske rubel	11,460
Svenske kroner	76,32
Singapore dollar	491,03
Thailandske baht	19,690
Tyrkiske lira	199,51
US dollar	701,90
Sydafrikanske rand	51,100

**Danskebank.dk**

---

**Andlát:**

Villy Hansen, Tórshavn, andaðist 10. desember, 65 ára gamal.

Anna Joensen, fødd Johansen, Tórshavn, andaðist á Boðanesheiminum leygardagin 10. desember, 89 ára gomul.

Áki Petersen úr Sørvág andaðist fríggjadagin 9. desember, 21 ára gamal. Áki var sonur Randi og Paula Bo Petersen.

**Kvf.fo**